

(എ & ബി) ശ്രീനാരായണഗുരു ഓപ്പൺ യൂണിവേഴ്സിറ്റിയിൽ തസ്തികകൾ അനുവദിക്കുന്നകാര്യം സർക്കാർ പരിശോധിച്ചുവരുന്നു.

(സി) ഇതിനോടകം പ്രസ്തുത സർവ്വകലാശാലയിൽ നടന്ന നിയമനങ്ങൾ സംബന്ധിച്ച് ഏതെങ്കിലും വിധത്തിലുള്ള പരാതി ലഭിച്ചിട്ടുണ്ടോ; എങ്കിൽ പ്രസ്തുത പരാതിയിന്മേൽ കൈക്കൊണ്ട നടപടികൾ വിശദീകരിക്കാമോ?

ഇല്ല;

തൂറൂരിലെ സംസ്കൃത സർവ്വകലാശാലയുടെ പ്രാദേശിക പഠനകേന്ദ്രം

138 (2858) ശ്രീമതി ദെലീമ: താഴെ കാണുന്ന ചോദ്യങ്ങൾക്ക് ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) അരൂർ മണ്ഡലത്തിലെ തൂറൂരിൽ പ്രവർത്തിക്കുന്ന സംസ്കൃത സർവ്വകലാശാല പ്രാദേശിക പഠന കേന്ദ്രം വാടക കെട്ടിടത്തിലാണ് പ്രവർത്തിക്കുന്നത് എന്നത് ശ്രദ്ധയിൽപ്പെട്ടിട്ടുണ്ടോ; പ്രസ്തുത സ്ഥാപനത്തിന് സ്ഥലമെടുക്കുന്നതിന് 2019-20 ബഡ്ജറ്റ് മറുപടി പ്രസംഗത്തിൽ തുക വകയിരുത്തിയതിനെ തുടർന്ന് സ്വീകരിച്ച നടപടികൾ വിശദമാക്കാമോ;

(ബി) ഇതിനായുള്ള ഭൂമി ഏറ്റെടുക്കൽ പൂർത്തീകരിക്കുന്നതിന് അടിയന്തര നടപടി സ്വീകരിക്കുമോ?

(എ & ബി) നിലവിൽ വാടകക്കെട്ടിടത്തിൽ പ്രവർത്തിച്ചുവരുന്ന സംസ്കൃത സർവ്വകലാശാലയുടെ തൂറൂർ പ്രാദേശിക കേന്ദ്രത്തിന് അനുയോജ്യമായ ഭൂമി കണ്ടെത്തുന്നതിനായി സർവ്വകലാശാല നിയോഗിച്ച കമ്മിറ്റി ചേർത്തല താലൂക്ക് തൂറൂർ തെക്ക് വില്ലേജിലെ 20371, 22228 എന്നീ തണ്ടപ്പേരുകളിൽപ്പെട്ട ആറേക്കർ 63.43 സെന്റ് ഭൂമി അനുയോജ്യമാണെന്ന് കണ്ടെത്തിയശേഷം വസ്തുവിന്റെ സ്ക്വയർ, വസ്തുവിവരണം എന്നിവ ഉൾക്കൊള്ളുന്ന ഫോറം-2 രേഖകൾ ആലപ്പുഴ ജില്ലാ കളക്ടർക്ക് സമർപ്പിച്ചിട്ടുള്ളതാണ്. പ്രസ്തുത സ്ഥലമേറ്റെടുക്കുന്നതിനാൽ വശ്യമായ ഭരണാനുമതി ഉത്തരവിനായി സർവ്വകലാശാല സമർപ്പിച്ച പ്രൊപ്പോസൽ സർക്കാർ പരിശോധിച്ചുവരുന്നു.